

ஜனவரி - 25


## TNPSC துளிகள்

- ❖ முதலமைச்சர் ஜெய்ராம் தாக்கூர் அவர்கள் இமாச்சலப் பிரதேசத்தின் முதல் இணைய வழி இளைஞர் வானொலி நிலையமான "ரேடியோ ஹில்ஸ்-யங்கிஸ்தான் கா தில்" (Radio Hills-Youngistan Ka Dil) என்பதைத் தொடங்கி வைத்துள்ளார்.
- ❖ ஹவுரா-கல்கா விரைவு ரயிலுக்கு 'நேதாஜி எக்ஸ்பிரஸ்' என்று பெயர் மாற்றம் செய்யப் பட்டுள்ளது.
  - இந்த ரயில் கிழக்கு இந்திய மாநிலமான மேற்கு வங்காளத்தின் கொல்கத்தாவில் உள்ள ஹவுராவை வடமேற்கு மாநிலமான ஹரியானாவில் உள்ள கல்காவுடன் இணைக்கிறது.
- ❖ பாதுகாப்பு ஆராய்ச்சி மற்றும் மேம்பாட்டு அமைப்பானது சாலைப் போக்குவரத்து மற்றும் நெடுஞ்சாலை அமைச்சகத்துடன் ஒரு புரிந்துணர்வு ஒப்பந்தத்தில் கையெழுத்து போட்டு உள்ளது.
  - இந்த ஒப்பந்தம் நீடித்த மற்றும் நிலையான புவிசார் பேரிடர்களை நிர்வகிப்பதை மேம்படுத்துவதற்கும் பலப்படுத்துவதற்கும் ஆகும்.

## தமிழ்நாடு செய்திகள்

### தமிழ்நாட்டு வாக்காளர்கள்

- ❖ தமிழ்நாட்டில் மொத்தம் 6.26 கோடி வாக்காளர்கள் உள்ளனர்.



- ❖ இதில் 3.18 கோடி பெண்கள், 3.08 கோடி ஆண்கள் மற்றும் மூன்றாம் பாலினத்தைச்



சேர்ந்த 7,200க்கும் மேற்பட்டவர்கள் ஆகியோர் அடங்குவர்.

- ❖ இம்மாநிலத்தில் ஆண் வாக்காளர்களை விட பெண் வாக்காளர்கள் அதிகமாக உள்ளனர்.
- ❖ செங்கல்பட்டு மாவட்டத்தில் உள்ள சோழிங்கநல்லூர் சட்டமன்றத் தொகுதியில் அதிக எண்ணிக்கையிலான வாக்காளர்கள் உள்ளனர் (6,94,845 வாக்காளர்கள்).
- ❖ சென்னையில் உள்ள துறைமுகச் சட்டமன்றத் தொகுதியானது மிகக் குறைந்த வாக்காளர்களை (1,76,272 வாக்காளர்கள்) கொண்டுள்ளது.
- ❖ தற்போதைய அரசாங்கத்தின் பதவிக் காலம் 2021 ஆம் ஆண்டின் மே 2 ஆம் தேதியுடன் முடிவடைவதால், தமிழகத்தின் 234 சட்டமன்றத் தொகுதிகளுக்கான தேர்தல் மே மாதத்தில் நடைபெறும்.

## தேசியச் செய்திகள்

### குடிமக்களை மையப்படுத்திய சீர்திருத்தங்கள்

- ❖ ஒரே நாடு ஒரே ரேஷன் அட்டை முறையைச் செயல்படுத்துதல், வணிகம் செய்வதை எளிதாக்கும் சீர்திருத்தம், நகர்ப்புற உள்ளாட்சி அமைப்பு/பயன்பாட்டுச் சீர்திருத்தங்கள் மற்றும் மின்துறை சீர்திருத்தங்கள் ஆகியவை குடிமக்களை மையமாகக் கொண்ட நான்கு சீர்திருத்தங்களாக அடையாளம் காணப்பட்டுள்ளது.
- ❖ இந்தச் சீர்திருத்தங்கள் நிதி அமைச்சகத்தின் செலவினங்கள் துறையால் (Department of Expenditure) நிர்ணயிக்கப் பட்டுள்ளன.
- ❖ மத்திய அரசானது மாநிலங்களின் கடன் வாங்கும் வரம்பை அவர்களின் மொத்த மாநில உற்பத்தியில் 2% என்ற அளவிற்கு உயர்த்தியுள்ளது.
- ❖ இது ஆத்ம நிர்ப்பர் பாரத் தொகுப்பின் ஒரு பகுதியாக இருந்தது.
- ❖ கோவிட்-19 தொற்றுநோயால் முன்வைக்கப்பட்ட சவால்களைக் கருத்தில் கொண்டு 2020 ஆம் ஆண்டு மே 17 அன்று இது அறிவிக்கப்பட்டது.
- ❖ மற்ற மாநிலங்களுடன் ஒப்பிடுகையில் ஆந்திரப் பிரதேசம் மற்றும் மத்தியப் பிரதேசம் மட்டுமே ஒரே நாடு ஒரே ரேஷன் அட்டை முறை, வணிகம் செய்வதை எளிதாக்கும் சீர்திருத்தங்கள், நகர்ப்புற உள்ளாட்சி அமைப்பு/பயன்பாட்டுச் சீர்திருத்தங்கள் என்ற மூன்று சீர்திருத்தங்களை நிறைவு செய்துள்ளன.
- ❖ 'நகர்ப்புற உள்ளாட்சி அமைப்பு சீர்திருத்தங்களை' வெற்றிகரமாக மேற்கொண்ட நான்காவது மாநிலமாக மணிப்பூர் திகழ்கிறது.
- ❖ முன்னதாக, தெலுங்கானா, ஆந்திரப் பிரதேசம் மற்றும் மத்தியப் பிரதேசம் ஆகியன நகர்ப்புற உள்ளாட்சி அமைப்புகளின் சீர்திருத்தங்களை வெற்றிகரமாக நிறைவேற்றி உள்ளன.
- ❖ வணிகம் செய்வதை எளிதாக்கும் சீர்திருத்தங்களை வெற்றிகரமாக மேற்கொண்ட நாட்டின் 8வது மாநிலமாக கேரளா உருவெடுத்துள்ளது.
- ❖ ஆந்திரா, கர்நாடகா, மத்தியப் பிரதேசம், ஒடிசா, ராஜஸ்தான், தமிழ்நாடு மற்றும் தெலுங்கானா ஆகிய ஏழு மாநிலங்கள் இந்த சீர்திருத்தங்களை ஏற்கனவே நிறைவேற்றியுள்ளன.
- ❖ ஒரே நாடு ஒரே ரேஷன் அட்டை முறையை அமல்படுத்திய 11வது மாநிலமாக தமிழகம் உருவெடுத்துள்ளது.
- ❖ ஆந்திரப் பிரதேசம், கோவா, குஜராத், ஹரியானா, கர்நாடகா, கேரளா, மத்தியப் பிரதேசம், தெலுங்கானா, திரிபுரா மற்றும் உத்தரப் பிரதேசம் ஆகியவை பிற


மாநிலங்களாகும்.

- ❖ உத்தரப் பிரதேசம் இதில் அதிகப் பயனடைகிறது, அதனையடுத்து கர்நாடகா மற்றும் குஜராத்தை ஆகிய மாநிலங்கள் இதில் உள்ளன.

## சர்வதேசச் செய்திகள்

### அமெரிக்காவின் புதிய அதிபர் - ஜோ பைடன்

- ❖ ஜனநாயகக் கட்சியைச் சேர்ந்த ஜோ பைடன் அவர்கள் 2021 ஜனவரி 20 அன்று அமெரிக்காவின் 46வது அதிபராக பதவியேற்றார்.
- ❖ அமெரிக்கப் பாராளுமன்றக் கட்டிடத்தின் மேற்கு முகப்பில் நிகழ்த்தப்பட்ட 59வது அதிபர் பதவியேற்பு விழாவில் அதிபராக தேர்ந்தெடுக்கப்பட்ட ஜோ பைடன் மற்றும் துணை அதிபராக தேர்ந்தெடுக்கப்பட்ட கமலா ஹாரிஸ் ஆகியோர் பதவியேற்றனர்.



- ❖ 78 வயதில் பதவியேற்கும் இவர் மிகவும் வயதான அமெரிக்க அதிபராவார்.
- ❖ 2020 ஆம் ஆண்டின் அமெரிக்க அதிபர் தேர்தலானது பைடன் அமெரிக்க அதிபர் பதவிக்குப் போட்டியிடும் மூன்றாவது முறையாகும்.
- ❖ அவரது முதல் முயற்சி 1988 ஆம் ஆண்டிலும் மற்றும் இரண்டாவது முயற்சி 2008 ஆம் ஆண்டிலும் மேற்கொள்ளப்பட்டது.
- ❖ இவர் 2008 முதல் 2016 வரை இரண்டு பதவிக் காலத்திற்கு முன்னாள் அதிபர் பராக் ஒபாமாவின் நிர்வாகத்தின் கீழ் அமெரிக்காவின் துணை அதிபராக பணியாற்றினார்.
- ❖ அடுத்துப் பதவியேற்ற கமலா ஹாரிஸ் அவர்கள் அமெரிக்காவின் முதல் பெண், ஆப்பிரிக்க மற்றும் ஆசிய-அமெரிக்க இனத்தைச் சேர்ந்த துணை அதிபராவார்.
- ❖ 2016 ஆம் ஆண்டில், அமெரிக்காவின் செனட்டில் பணி புரிந்த முதல் தெற்காசிய அமெரிக்க மற்றும் இரண்டாவது ஆப்பிரிக்க அமெரிக்கப் பெண்மணி என்ற பெருமையை இவர் பெற்றார்.
- ❖ டிரம்பின் 45வது அமெரிக்க அதிபர் பதவியானது ஜனவரி 20 மதியம் முடிவுக்கு வந்தது.
- ❖ இந்தப் பதவியேற்பு விழாவில் முன்னாள் அதிபர்களான பராக் ஒபாமா, பில் கிளிண்டன் மற்றும் ஜார்ஜ் டபிள்யூ புஷ் ஆகியோர் ஒன்றுபட்ட பங்களிப்பை வழங்கினர்.
- ❖ டொனால்ட் டிரம்ப் இந்த விழாவை முழுவதுமாக தவிர்த்தார்.

## அறிவியல் மற்றும் தொழில்நுட்பச் செய்திகள்

### அபெல் 370 விண்மீன் திரள்கள்

- ❖ நாசா சமீபத்தில் அபெல் 370 எனப்படும் ஒரு பெரிய விண்மீன் திரளின் படத்தைப் பகிர்ந்துள்ளது.
- ❖ இது பூமியிலிருந்து நான்கு பில்லியன் ஒளி ஆண்டுகள் தொலைவில் அமைந்துள்ள ஒரு விண்மீன் கூட்டமாகும்.
- ❖ இந்த விண்மீன் திரளானது செட்டஸ் எனப்படும் விண்மீன் தொகுப்பில் அமைந்து உள்ளது.
- ❖ இது நாசா விஞ்ஞானிகளால் தி டிராகன் என்று பெயரிடப்பட்டுள்ளது.

## சுற்றுச்சூழல் செய்திகள்

### இந்தியாவில் முதல் தலைமுறை எத்தனால் உற்பத்தி

- ❖ உணவு மற்றும் பொது விநியோகத் துறையானது முந்தைய திட்டத்தை மாற்றி அமைத்து மாற்றியமைக்கப்பட்ட இந்தத் திட்டத்தை அறிவித்துள்ளது.
- ❖ மேலும் இது நிதி உதவியை விரிவுபடுத்துவதற்கும் சேர்த்துப் பயன்படுத்தப்படுகின்றது.
- ❖ இந்திய உணவுக் கழகத்திலிருந்துப் பெறப்படும் மக்காச்சோளம் மற்றும் அரிசி அகியவற்றிலிருந்து எத்தனால் தயாரிக்க வேண்டிய வடிசாலைகளை அமைப்பதை அரசாங்கம் ஊக்குவிக்கிறது.
- ❖ இது 2025 ஆம் ஆண்டில் 20% அளவிலான கலவையை அடைவதையும், நாட்டில் எத்தனால் உற்பத்தித் திறனின் தேவையைப் பூர்த்தி செய்வதையும் நோக்கமாகக் கொண்டுள்ளது.
- ❖ எண்ணெய் தேவைகளைப் பூர்த்தி செய்வதற்காக வேண்டி இறக்குமதியைச் சார்ந்து இருப்பதைக் குறைக்கும் நோக்கில் 2030 ஆம் ஆண்டளவில் இந்தியாவுக்குச் சுமார் 1,000 கோடி லிட்டர் எத்தனால் தேவைப்படும்.
- ❖ இந்தியா தற்போது 684 கோடி லிட்டர் அளவிற்கு எத்தனாலை உற்பத்தி செய்யும் திறனைக் கொண்டு உள்ளது.
- ❖ முதலாம் தலைமுறை (1 ஜி) எத்தனால் ஆனது தானியங்கள் (அரிசி, கோதுமை, பார்லி, மக்காச் சோளம் மற்றும் சோளம்), கரும்பு மற்றும் சர்க்கரை வள்ளிக் கிழங்கு போன்றவற்றின் தீவனப் பொருட்களிலிருந்து தயாரிக்கப் படுகிறது.





- ❖ இந்த நடவடிக்கை சர்க்கரைத் துறை மற்றும் விவசாயிகளுக்குப் பயனுள்ளதாகக் கருதப்படுகிறது.
- ❖ 2016-17 ஆண்டைத் தவிர, 2010-11 ஆம் ஆண்டிலிருந்து நாட்டில் சர்க்கரை அதிக அளவில் உற்பத்தி செய்யப்பட்டு வருகிறது (அப்போது வறட்சி காரணமாக உற்பத்தி குறைந்தது).

### **பங்கப்பூர் ஓநாய் சரணாலயம்**

- ❖ கோப்பல் மாவட்டத்தில் பங்கப்பூரில் உள்ள வறண்ட நிலங்களில் முதல் முறையாக 'ஓநாய் சரணாலயம்' ஒன்றை அமைக்க கர்நாடக மாநில வனவிலங்கு வாரியம் ஒப்புதல் அளித்துள்ளது.
- ❖ இந்தியச் சாம்பல் நிற ஓநாய் ஆனது மித வறட்சி மற்றும் வறட்சியான பகுதிகளில் வாழ்கின்ற சாம்பல் ஓநாய் என்ற ஒருவகை இனத்தைச் சேர்ந்ததாகும்.
- ❖ இது தக்காணப் பீடபூமியின் வறண்ட புல்வெளிப் பகுதிகளில் வாழ்கிறது.

